

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 90

10-08-2023 - ൽ മറുപടിയ്ക്ക്

സർപ്പ ആപ്പ്

ചോദ്യം	ഉത്തരം
<p align="center"> ശ്രീ ഐ. ബി. സതീഷ്, ശ്രീ. കെ .ഡി. പ്രസേനൻ, ശ്രീ. പി. ടി. എ. റഹീം, ശ്രീ. സേവ്യർ ചിറ്റിലപ്പള്ളി </p>	<p align="center"> ശ്രീ എ. കെ. ശശീന്ദ്രൻ (വനം-വന്യജീവി വകുപ്പ് മന്ത്രി) </p>
<p>(എ) വന്യജീവി ശല്യം, ഇക്കോ സെൻസിറ്റീവ് സോൺ അതിർത്തി, കാട്ടു പന്നികളെ വെർമിൻ ആയി പ്രഖ്യാപിക്കൽ എന്നീ വിഷയങ്ങളിൽ അടിയന്തര നടപടി ആവശ്യപ്പെട്ട് കേന്ദ്ര സർക്കാരിന് നിവേദനം നൽകിയിട്ടുണ്ടോ; ഇക്കാര്യത്തിൽ കേന്ദ്ര സർക്കാരിൽ നിന്നും എന്തെങ്കിലും പ്രതികരണം ലഭ്യമായിട്ടുണ്ടോ;</p>	<p>(എ) മനുഷ്യ-വന്യമൃഗ സംഘർഷം ലഘൂകരിക്കുന്നതിനു വേണ്ടി അഞ്ച് വർഷ കാലയളവിലേക്ക് 620 കോടിയുടെ ഒരു പദ്ധതി തയ്യാറാക്കി കേന്ദ്രസർക്കാരിന് സമർപ്പിച്ചിരുന്നു. ആയതിന് ലഭ്യമായ മറുപടിയിൽ സംസ്ഥാന സർക്കാരിന്റെ വിവിധ സ്കീമുകളിലൂടെയും വിഭവസമാഹരണത്തിലൂടെയും ശാസ്ത്രീയവും നൂതനവുമായ സമീപനങ്ങളിലൂടെയും മനുഷ്യ-വന്യമൃഗ സംഘർഷത്തിന് സുസ്ഥിരമായ പരിഹാരം കണ്ടെത്തണമെന്നാണ് നിർദ്ദേശിച്ചിട്ടുള്ളത്.</p> <p>പാരിസ്ഥിതിക സംവേദക മേഖല (ഇക്കോ സെൻസിറ്റീവ് സോൺ) നിർണ്ണയിക്കുന്നതുമായി ബന്ധപ്പെട്ട് ബഹു.സുപ്രീം കോടതി പരിഗണിച്ചിരുന്ന WP(C)202/1995 നമ്പർ കേസിലെ IA 1000/2003 നമ്പർ ഹർജിയിലെ 03.06.2022-ലെ വിധിയുടെ അടിസ്ഥാനത്തിൽ സംസ്ഥാനത്തെ സംരക്ഷിത പ്രദേശങ്ങൾക്ക് ചുറ്റും പാരിസ്ഥിതിക സംവേദക മേഖല നിർണ്ണയിക്കുന്നതിൽ ജനവാസമേഖലകൾ ഒഴിവാക്കി ലഭിക്കണമെന്ന സംസ്ഥാന സർക്കാർ നിലപാട് സംരക്ഷിച്ച് കിട്ടുന്നതിനായി ഭരണപരവും നിയമപരവുമായ നടപടികൾ സ്വീകരിച്ചിട്ടുണ്ട്. ഇതിനായി 07.03.2022-ൽ കേരള നിയമസഭയിൽ ഒരു പ്രമേയം അവതരിപ്പിക്കുകയും ആയത് ഐക്യകണ്ഠ്യന പാസ്സാക്കി കേന്ദ്ര സർക്കാരിന് സമർപ്പിക്കുകയും ചെയ്തിരുന്നു. അതിനു ശേഷം 17.07.2022-ൽ ഈ ആവശ്യങ്ങൾ ഉന്നയിച്ച് വനം വകുപ്പ് മന്ത്രി എന്ന നിലയിൽ കേന്ദ്ര വനം പരിസ്ഥിതി മന്ത്രിയ്ക്ക് നിവേദനവും നൽകിയിരുന്നു. ഇതിനു മുൻപ് തന്നെ സംസ്ഥാനത്തിന്റെ പ്രത്യേക സാഹചര്യം കണക്കിലെടുത്ത് ജനവാസ മേഖലകളെ</p>

ഒഴിവാക്കിക്കൊണ്ട് നിലവിൽ സമർപ്പിച്ചിട്ടുള്ള പ്രൊപ്പോസലുകൾ അംഗീകരിച്ച് ഇക്കോ സെൻസിറ്റീവ് സോൺ പ്രഖ്യാപിക്കുന്നതിനുള്ള നടപടികൾക്കായി കേന്ദ്ര എംപവേഡ് കമ്മിറ്റിയെയും ബഹു. സുപ്രീംകോടതിയെയും സമീപിക്കണമെന്ന് കേന്ദ്ര വനം പരിസ്ഥിതി മന്ത്രാലയത്തിന് സംസ്ഥാന സർക്കാർ കത്ത് അയച്ചിരുന്നു.

സംസ്ഥാന സർക്കാരിന്റെ നിലപാടിന് അനുസൃതമായി കേന്ദ്ര സർക്കാർ ബഹു. സുപ്രീം കോടതിയിൽ മോഡിഫിക്കേഷൻ പെറ്റീഷനും സംസ്ഥാന സർക്കാർ പുന:പരിശോധനാ ഹർജിയും ഫയൽ ചെയ്തിരുന്നു.

ബഹു.സുപ്രീം കോടതിയുടെ 26.04.2023-ലെ IA No.131377/2022 നമ്പർ വിധി പ്രകാരം സംസ്ഥാന സർക്കാർ ജനവാസ മേഖലകൾ ഒഴിവാക്കി സമർപ്പിച്ച നിലവിലുള്ള കരട് വിജ്ഞാപനങ്ങൾ പരിഗണിക്കാൻ ബഹു. സുപ്രീം കോടതി കേന്ദ്ര സർക്കാരിനോട് ആവശ്യപ്പെട്ടിട്ടുണ്ട്. സംരക്ഷിതപ്രദേശങ്ങൾക്ക് ചുറ്റുമുള്ള ഒരു കിലോമീറ്റർ മേഖലയിലും ഇക്കോസെൻസിറ്റീവ് സോണിലും നേരത്തേ ഏർപ്പെടുത്തിയ നിയന്ത്രണങ്ങൾ ലഘൂകരിച്ചിട്ടുണ്ട്.

കാട്ടുപന്നികളെ വെർമിൻ ആയി പ്രഖ്യാപിക്കുന്നതിന് കേന്ദ്ര സർക്കാരിനോട് ആവശ്യപ്പെട്ടിരുന്നു. ഷെഡ്യൂൾ III-ൽ ഉൾപ്പെട്ട കാട്ടുപന്നിയെ ക്ഷുദ്രജീവിയായി പ്രഖ്യാപിക്കുന്നതിന് സംസ്ഥാന സർക്കാർ കേന്ദ്ര വനം പരിസ്ഥിതി മന്ത്രാലയത്തിന് 01.11.2020-ലും 17.06.2021-ലും അപേക്ഷകൾ സമർപ്പിച്ചിട്ടുണ്ട്. കാട്ടുപന്നികളുടെ ആക്രമണം രൂക്ഷമായ പ്രദേശങ്ങളിൽ കേന്ദ്ര സർക്കാരിന്റെ 06.02.2021-ലെ അഡ്വൈസറി പ്രകാരമുള്ള നിർദ്ദേശങ്ങൾ കൈക്കൊള്ളുവാൻ നിർദ്ദേശിച്ചുകൊണ്ടുള്ള സംസ്ഥാന സർക്കാരിന്റെ രണ്ടാമത്തെ അപേക്ഷയും കേന്ദ്ര സർക്കാർ മടക്കുകയാണുണ്ടായത്. നിലവിൽ സർക്കാർ ഉത്തരവ് (സാധാ)നം.239/2022/വനം തീയതി 31.05.2022 നമ്പർ ഉത്തരവിന്റെ വെളിച്ചത്തിൽ ജനവാസമേഖലകളിൽ ജനങ്ങളുടെ ജീവനും സ്വത്തിനും നാശം വരുത്തുന്ന കാട്ടുപന്നികളെ അനുവദനീയമായ മാർഗ്ഗങ്ങളിലൂടെ കൊന്ന് ഇല്ലായ്മ ചെയ്യുവാൻ 1972-ലെ വന്യജീവി (സംരക്ഷണം) നിയമത്തിന്റെ സെക്ഷൻ 11(1)(ബി) പ്രകാരമുള്ള ചീഫ് വൈൽഡ് ലൈഫ് വാർഡനിൽ നിക്ഷിപ്തമായ അധികാരം 1972-ലെ വന്യജീവി (സംരക്ഷണം)

		<p>നിയമത്തിന്റെ സെക്ഷൻ 5(2) പ്രകാരം ഓണററി വൈൽഡ് ലൈഫ് വാർഡൻമാർക്കും അധികാരപ്പെട്ട ഉദ്യോഗസ്ഥർക്കും ഡെലിഗേറ്റ് ചെയ്ത ഉത്തരവായിട്ടുണ്ട്. (സർക്കാർ ഉത്തരവിന്റെ പകർപ്പ് അനുബന്ധമായി ചേർക്കുന്നു.)</p>
(ബി)	<p>സംസ്ഥാനത്ത് സർപ്പ ആപ്റ്റിന്റെ പ്രവർത്തനം ആരംഭിച്ചത് മുതൽ ഉണ്ടായ പുരോഗതി വിശദമാക്കാമോ;</p>	<p>(ബി) ജനവാസ മേഖലകളിൽ അപകടകരമായി കാണപ്പെടുന്ന പാമ്പുകളെ സുരക്ഷിതമായി പിടികൂടുന്നതിനും, അനുയോജ്യമായ ആവാസ വ്യവസ്ഥയിൽ വിട്ടയക്കുന്നതിനുമായി സംസ്ഥാന സർക്കാർ അംഗീകരിച്ച മാർഗ്ഗ നിർദ്ദേശങ്ങൾ 2020 ആഗസ്റ്റ് 18 മുതൽ പ്രാബല്യത്തിൽ വന്നിട്ടുള്ളതും രക്ഷാപ്രവർത്തനങ്ങൾ ഏകോപിപ്പിക്കുന്നതിനായി സർപ്പ (Snake Awareness Rescue and Protection App) മൊബൈൽ ആപ്പ് അന്നേ ദിവസം മുതൽ പൊതുജനങ്ങൾക്കായി പുറത്തിറക്കിയിട്ടുള്ളതുമാണ്. പ്രസ്തുത ആപ്പ് നിലവിൽ വന്നത് മുതൽ 2023 ജൂലൈ വരെ 26420 പാമ്പുകളെ വിവിധ ജില്ലകളിലായി കണ്ടെത്തിയിട്ടുണ്ടെന്ന് റിപ്പോർട്ട് ചെയ്തിട്ടുള്ളതും അതിൽ 22062 പാമ്പുകളെ റെസ്ക്യൂ ചെയ്തിട്ടുള്ളതുമാണ്. ഈ ആപ്പ് നിലവിൽ വന്നതിന് ശേഷം പാമ്പുകൾ മൂലമുള്ള അപകടാവസ്ഥ ഫലപ്രദമായി ഒഴിവാക്കുന്നതിന് അടിയന്തിര ഇടപെടലുകളും ബോധവൽക്കരണവും നടത്തുക വഴി 2019 വരെ പ്രതിവർഷം നൂറിലധികം ജനങ്ങൾ പാമ്പുകടിയേറ്റ് മരണപ്പെട്ടിരുന്ന സാഹചര്യത്തിൽ നിന്നും, തുടർന്നുള്ള വർഷങ്ങളിൽ മരണ നിരക്ക് ഗണ്യമായി കുറയ്ക്കാൻ കഴിഞ്ഞിട്ടുണ്ട്. ഇതിന്റെ ഭാഗമായി വിവിധയിടങ്ങളിൽ പലപ്പോഴായി നടത്തിയ പരിശീലനങ്ങളിൽ ആകെ 3208 പേർക്ക് പരിശീലനം നൽകുകയും അതിൽ 1866 പേർക്ക് പാമ്പുകളെ പിടികൂടുന്നതിനുള്ള ലൈസൻസ് അനുവദിക്കുകയും ചെയ്തിട്ടുണ്ട്. ലൈസൻസ് ലഭിച്ചവരിൽ ഭൂരിഭാഗവും വനംവകുപ്പ് ജീവനക്കാരാണ്. ഇവയ്ക്ക് പുറമേ സമൂഹത്തിന്റെ വിവിധ മേഖലയിൽ ഉള്ളവർക്കും സമയലഭ്യതയനുസരിച്ച് സൗജന്യ പരിശീലനം നൽകിവരുന്നു.</p>
(സി)	<p>മൂന്നാർ ഡിവിഷനിലെ കുറിഞ്ഞിമല സങ്കേതത്തിൽ 12 വർഷത്തിലൊരിക്കൽ പൂക്കുന്ന സസ്യമായ നീലക്കുറിഞ്ഞി ചെടികളുടെ സംരക്ഷണത്തിന് നടപടികൾ സ്വീകരിച്ചിട്ടുണ്ടോ?</p>	<p>(സി) നീലക്കുറിഞ്ഞി സംരക്ഷണത്തിനായി UNDP പദ്ധതിയിൽ ഉൾപ്പെടുത്തി ശാന്തൻപാറ ഭാഗത്ത് പൂത്തിരുന്ന കുറിഞ്ഞിച്ചെടികളിൽ നിന്നും വിത്തുകൾ ശേഖരിക്കുകയും കുറിഞ്ഞി നേഴ്സറി ഉണ്ടാക്കുകയും 2019-ൽ 2 ഹെക്ടർ, 2021-ൽ 5 ഹെക്ടർ, 2022-ൽ ഒരു ഹെക്ടർ എന്നിങ്ങനെ കുറിഞ്ഞിച്ചെടികൾ നട്ട് അവയെ സംരക്ഷിച്ചു വരുന്നുണ്ട്. വിദേശീയ സസ്യങ്ങൾ ഒഴിവാക്കിയാണ് കുറിഞ്ഞിത്തൈകൾ നട്ടിട്ടുള്ളത്. നിലവിൽ എല്ലാ വർഷവും</p>

		<p>വനമഹോത്സവത്തോട് അനുബന്ധിച്ച് കുറിഞ്ഞിത്തൈകൾ നട്ട് പരിപാലിക്കുന്നുണ്ട്. കുറിഞ്ഞി വിത്തുണ്ടകൾ (Seed Balls) തയ്യാർ ചെയ്ത് അവ വർഷക്കാലത്ത് ഫലഭൂയിഷ്ഠമായ വനഭൂമിയിൽ നിക്ഷേപിച്ചും വരുന്നു.</p>
--	--	---

സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ



സംഗ്രഹം

വനം വന്യജീവി വകുപ്പ് - കൃഷിക്കും ജീവനും സ്വത്തിനും വിനാശം വരുത്തുന്ന കാട്ടുപന്നികളെ നിയമാനുസൃതമായി നശിപ്പിക്കുന്നതിന് Honorary Wild Life Warden മാർ, അധികാരപ്പെട്ട ഉദ്യോഗസ്ഥർ എന്നിവരെ നിയമിച്ച് - ഉത്തരവ് പുറപ്പെടുവിക്കുന്നു

വനം വന്യജീവി (ഡി) വകുപ്പ്

G.O.(Rt)No.239/2022/F&WLD തീയതി,തിരുവനന്തപുരം, 31-05-2022

പരാമർശം:- 1. സ.ഉ (കൈ) നം. 29/2022/വനം തീയതി 28.05.2022.

ഉത്തരവ്

പരാമർശ ഉത്തരവ് പ്രകാരം ജനവാസ മേഖലകളിൽ ജനങ്ങളുടെ ജീവനും സ്വത്തിനും നാശം വരുത്തുന്ന കാട്ടുപന്നികളെ അനുവദനീയമായ മാർഗ്ഗങ്ങളിലൂടെ കൊന്ന് ഇല്ലായ്മ ചെയ്യുവാൻ ഗ്രാമപഞ്ചായത്ത്, മുൻസിപ്പാലിറ്റി, കോർപ്പറേഷൻ എന്നീ തദ്ദേശ സ്വയംഭരണ സ്ഥാപനങ്ങളിലെ ബന്ധപ്പെട്ട Honorary Wild Life Warden ന് അഥവാ അധികാരപ്പെട്ട ഉദ്യോഗസ്ഥന് അനുമതി നൽകി ഉത്തരവായിരുന്നു.

പ്രസ്തുത ആവശ്യത്തിനായി ഗ്രാമപഞ്ചായത്ത് പ്രസിഡന്റുമാർ, മുൻസിപ്പൽ ചെയർപേഴ്സൺമാർ, കോർപ്പറേഷൻ മേയർമാർ എന്നിവരെ 1972-ലെ വന്യജീവി (സംരക്ഷണ) നിയമത്തിന്റെ സെക്ഷൻ 4(1) (bb) പ്രകാരം Honorary Wild Life Warden മാർ ആയും, ഗ്രാമപഞ്ചായത്ത് സെക്രട്ടറിമാർ, മുൻസിപ്പൽ സെക്രട്ടറിമാർ, കോർപ്പറേഷൻ സെക്രട്ടറിമാർ എന്നിവരെ വന്യജീവി (സംരക്ഷണ) നിയമത്തിലെ സെക്ഷൻ 4(1) (c) പ്രകാരം അധികാരപ്പെട്ട ഉദ്യോഗസ്ഥരായും നിയമിച്ച് ഉത്തരവാകുന്നു.

പരാമർശ ഉത്തരവിലെ നിർദ്ദേശങ്ങൾക്കനുസൃതമായി കാട്ടുപന്നികളെ കൊന്ന് ഇല്ലായ്മ ചെയ്യുവാൻ, വന്യജീവി (സംരക്ഷണ) നിയമത്തിന്റെ സെക്ഷൻ 11 (1) (b) പ്രകാരമുള്ള ചീഫ് വൈൽഡ് ലൈഫ് വാർഡന്റെ അധികാരം Honorary Wild Life Warden മാർക്കും, അധികാരപ്പെട്ട ഉദ്യോഗസ്ഥൻമാർക്കും വന്യജീവി (സംരക്ഷണ) നിയമത്തിലെ സെക്ഷൻ 5(2) പ്രകാരം ഡെലിഗേറ്റ് ചെയ്യുവാനുള്ള നടപടി പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ് (വൈൽഡ് ലൈഫ്) & ചീഫ് വൈൽഡ് ലൈഫ് വാർഡൻ സ്വീകരിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)
RAJESH KUMAR SINHA
PRINCIPAL SECRETARY

അഡീഷണൽ ചീഫ് സെക്രട്ടറി , തദ്ദേശ സ്വയംഭരണ വകുപ്പ്.

ജില്ലാ കളക്ടർമാർ.

സംസ്ഥാന പോലീസ് മേധാവി, പോലീസ് ആസ്ഥാനം, തിരുവനന്തപുരം.

ഡയറക്ടർ, പഞ്ചായത്ത് വകുപ്പ്.

ഡയറക്ടർ, നഗരകാര്യ വകുപ്പ്.

പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ്സ് & ഹെഡ് ഓഫ് ഫോറസ്റ്റ് ഫോഴ്സ്, തിരുവനന്തപുരം.

പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്റ്സ് (വൈൽഡ് ലൈഫ്) & ചീഫ് വൈൽഡ് ലൈഫ് വാർഡൻ, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ & ഇ) കേരള, തിരുവനന്തപുരം.

കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

ബഹു. വനം വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്